

گوجرانوالہ چیمبر آف کامرس اینڈ انڈسٹری کے صدر شیخ فیصل ایوب نے کہا کہ گوجرانوالہ کی انڈسٹری میں بہت پوٹینشل موجود ہے ٹریڈ ڈویلپمنٹ اتھارٹی گوجرانوالہ سے ایکسپورٹ کو بڑھانے میں چیمبر آف کامرس کے ساتھ تعاون کو مزید بڑھائے۔ گوجرانوالہ پاکستان کا وہ صنعتی شہر ہے جہاں پر انسانی ضروریات زندگی کی تمام مصنوعات بہترین کوالٹی کی تیار کی جاتی ہیں۔ ان خیالات اظہار انہوں نے ڈپٹی ڈائریکٹر ٹریڈ ڈویلپمنٹ اتھارٹی امیرہ پرویز سے تبادلہ خیال کرتے ہوئے کیا۔ جبکہ اس موقع پر نائب صدر عادل ندیم، اراکین مجلس عاملہ، سابق صدر نعمان صلاح الدین، سابق سینئر نائب صدر عرفان سہیل کے علاوہ دیگر کاروباری شخصیات بھی موجود تھیں۔

ڈپٹی ڈائریکٹر ٹریڈ ڈویلپمنٹ اتھارٹی امیرہ پرویز نے کہا کہ بلاشبہ گوجرانوالہ سے ایکسپورٹ میں اضافہ کیلئے گوجرانوالہ چیمبر اور ٹیڈیپ مل کر باہمی مشاورت سے اقدامات کی ضرورت ہے۔ انہوں نے کہا کہ گوجرانوالہ سے ایکسپورٹ میں اضافہ کیلئے چیمبر آف کامرس ہمیں آئندہ 6 ماہ کا پلان تیار کر کے دے ہم چیمبر کے ساتھ ہر ممکن تعاون کرنے کو تیار ہیں۔ مختلف ممالک کے تجارتی وفد، کمرشل قونصلروں سے رابطوں کا تسلسل، ایکسپورٹ کو بڑھانے کیلئے مختلف سیمینارز کا اہتمام، مصنوعات کی تفصیل، مختلف ممالک میں مطلوبہ مصنوعات کی ایکسپورٹ کو بڑھانے کیلئے بروقت اور درست معلومات بھی ایکسپورٹ میں اضافہ کر سکتی ہے۔ انہوں نے کہا کہ ٹیڈیپ میں ہر مصنوعات کے متعلق پراڈکٹس آفیسر موجود ہیں ہمیں انہیں بھی آن بورڈ کرنا ہوگا۔ اس کے علاوہ بہت سارے ایسے کاروباری لوگ ہیں جنہیں ایکسپورٹ کے متعلق آگاہی کی ضرورت ہے اس کیلئے چیمبر آف کامرس سیکرٹری سیمینارز کا اہتمام کرے ٹیڈیپ متعلقہ سیکٹر سے وابستہ ایکسپورٹ مہیا کرے گا۔ انہوں نے مزید کہا کہ چیمبر آف کامرس 10 سے 15 افراد پر مشتمل کاروباری ڈیلی گیشن ترتیب دے اس سے بھی ایکسپورٹ کو بڑھانے میں مدد ملے گی۔









